

..... یہ کہاں کی بچیں کہ دل ہے

رفتہ سراج

بنی اسرائیل کا سونے کا بچھڑا آج ڈالر، پونڈ، یورو، درہم و دینار کی شکل اختیار کر چکا ہے۔
 دل جذبات کا استعارہ ہے مگر اب وہ دل کہاں ...
 سونے کے بچھڑے میں دل بھی سونے کا ہے ...
 دل کو رو بجاتا ہے، جگر کو بیٹا جاتا ہے ...
 کبھی ناقدروں کے حوالے کر دیا جاتا ہے، یاریاں ٹوٹ جاتی ہیں۔
 الزام تراشیوں کا ایک طوفان بد تمیزی برپا ہو جاتا ہے۔
 دل سے دل کو راہ بھی ہوتی ہے ...
 آج کا انسان ید راہ سٹیلانٹ کے ذریعے search کرنے کی کوشش کرتا ہے۔
 دل اور سونے کا بچھڑا ...
 عبادات، معاملات ...
 جنتِ کم گشتہ کے بے دخل باسیوں کی ازلی کہانی ...

رگ سنگ سے ٹپکتا وہ لہو کہ پھر نہ تھمتا
 جے غم سمجھ رہے ہو یہ اگر شرار ہوتا
 غم اگرچہ جاں گسل ہے پہ کہاں بچیں کہ دل ہے
 غم عشق گر نہ ہوتا، غم روزگار ہوتا
 ہوئے مر کے ہم جو رسوا ہوئے کیوں نہ غرق دریا
 نہ کبھی جنازہ اٹھتا نہ کہیں مزار ہوتا

قطع 5

”عمر تو کم لگتی ہے..... خوش مزاج بھی ہے۔“ لیڈی صوفیہ رف اسٹیج پر یوں تبصرہ کر رہی تھیں جیسے اہتمام سے
 کھینچی گئی فوٹو کا جائزہ لے رہی ہوں۔
 پرنس تعجب سے لیڈی صوفیہ کو دیکھ رہا تھا۔
 ”آپ نے اسٹیج سے یہ اندازہ بھی لگالیا کہ یہ خوش مزاج ہے؟“ وہ حیرت آمیز مسکراہٹ کے ساتھ
 پوچھ رہا تھا۔

”ہر وقت مسکراتی ہے، اسی لیے تو تمہارے ذہن میں اس کا مسکراتا ہوا چہرہ بسا ہوا ہے۔“

ماہنامہ پاکیزہ 106 دسمبر 2016ء

پرنس کھڑے، کھڑے مان گیا کہ عمر اور تجربے کا کوئی نعم البدل نہیں..... واقعی اس کے ذہن کے پردے پر زارا کا مسکراتا ہوا ہی تصویر ابھرتا تھا۔

”آنکھوں سے لگتا ہے ذہن بھی ہوگی۔“ لیڈی صوفیہ ہنوز اسکیچ میں محو تھیں۔

”گرینڈ مام آپ نے آسکر وائلڈ کو بہت پڑھا ہے..... مگر میں نے تھوڑا کم پڑھا ہے۔ آسکر وائلڈ نے ایک بہت خوب صورت بات کہی..... جو میری میموری سے کبھی نہیں نکلتی.....“ پرنس گہری سانس لے کر مسکرایا۔

”اوہ شیور..... میں ضرور سننا چاہوں گی کیونکہ جتنا میں جان چکی ہوں اس سے زیادہ بھول چکی ہوں۔“

”آسکر وائلڈ نے زندگی کے ایک بہت حسین رخ کی طرف متوجہ کیا ہے، کہتا ہے women are met to be loved, not to be understood (عورت پیار کرنے کے لیے ملی ہے سمجھنے کے لیے نہیں)..... سو عورت کے لیے بس اتنا کافی ہے کہ وہ عورت ہے۔“ پرنس نے یہ کہہ کر بہت آہستگی سے شیٹ لیڈی صوفیہ کے ہاتھوں سے لے لی۔

وہ اپنے اس اتفاق پر حیران ہوئے جا رہا تھا کہ اس نے لاشعوری طور پر جو پہلے اسکیچ بنایا تھا، وہ سفینہ کا بنا تھا زارا کا نہیں دادی چونکہ آنکھیں بند کیے ہوئے تھیں اس لیے اس نے وہ شیٹ جلدی سے اتار دی تھی اور ذہن پر اس شوخ لڑکی کا تصور لایا جس نے اس سے آٹو گراف لیا تھا یوں زارا کا اسکیچ غیر ارادی طور پر دادی کو فوری مطمئن کرنے کے لیے بن گیا تھا۔ کیا اس کے ذہن کے کسی خانے میں سفینہ تھی؟

”آف تم نے کیا یاد دلایا..... پتا نہیں کیا، کیا recall ہونے لگا ہے۔ مجھے Maya Angelou کی ایک بات یاد آگئی۔ پرنس تمہیں معلوم ہے۔ Maya نے تقریباً سات آٹو بائیو گرافی لکھی ہیں۔“ لیڈی صوفیہ نے اپنی نیند سے بوجھل آنکھوں سے پرنس کی طرف دیکھنے کی کوشش کی۔

”جی..... گرینڈ مام..... آف کورس..... آپ مایا کی کوئی خوب صورت thought شیر کر رہی تھیں۔“ پرنس نے یاد دلایا۔

”اوہ..... ایس..... میں بات کرتے کرتے بھول جاتی ہوں۔ ہاں، میں یہ کہہ رہی تھی کہ مایا ایک جگہ لکھتی ہے۔

A bird doesn't sing because it has an answer, it sings because it has a song. (ایک پرندہ اس لیے نہیں گاتا کہ وہ جواب دے رہا ہے، وہ اس لیے گاتا ہے کہ اس کے پاس گانے کے لیے ایک گیت ہے)

اللہ کی ہر تخلیق کے ذمے کوئی نہ کوئی کام ہے، عورت کا کام محبت کرنا اور محبت کو پھیلانا ہے۔ مجھے دیکھو..... گزشتہ seventy years سے بس اپنا ہی کام کئے جا رہی ہوں۔“ لیڈی صوفیہ اصل ٹریک سے ہٹ کر پھر اپنے محبوب کے تصور میں کھو گئیں تو پرنس نے اللہ کا شکر ادا کیا اور بہت محتاط انداز میں شیٹ نمیل پر رکھ دی۔

”اب سوتے ہیں آج آپ بہت لیٹ ہو گئیں..... شاید صبح کو وقت پر نہ جاگ سکیں۔“ اس نے آگے بڑھ کر دادی کا ہاتھ بہت نرمی سے تھامتے ہوئے کہا۔

”ڈونٹ وری.....“ میری آنکھ خود بخود کھل جاتی ہے۔ ایک پنڈولم میرے اندر اپنا کام کرتا رہتا ہے۔“ وہ نقاہت بھرے انداز میں کھڑی ہو کر گویا ہوئیں۔ پرنس نے بہت محبت سے انہیں شانوں سے تھام لیا اور باہر نکلتے ہوئے تیز روشنیاں گل کر دیں۔

☆☆☆

ماہنامہ پاکیزہ 108 دسمبر 2016

Downloaded From Paksociety.com



تاجور کو کسی کے پاس بنفس نفیس جانے کی تو ضرورت ہی نہیں تھی۔ آفس میں بیٹھے، بیٹھے تین چار با اثر لوگوں سے رابطہ کیا اور کار چمن جانے کی تفصیلات بتا کر ان کو گویا کام سے لگا دیا..... یہ وہ لوگ تھے جن کے سیریز تاجور کی کمپنی میں لگے ہوئے تھے۔ ساتھ، ساتھ سرکاری محکموں میں اہم عہدوں پر بھی فائز تھے۔

انہیں کار چمن جانے کا اتنا غم نہیں تھا جتنی فکر اس بات کی تھی کہ سفینہ نے کئی دن کی سوچ بچار کے بعد یہ کار پسند کی تھی۔ کیونکہ اسے پہلی بار اپنی ذاتی کار مل رہی تھی۔ کار گھر میں آنے کے بعد جو خوشی کی کیفیت اس کی آنکھوں سے جھلک رہی تھی گویا وہ اس کے کسی دیرینہ خواب کی تعبیر تھی۔

وہ خواہ دو تین دن کی چھٹیوں میں گھر آتی پر ایک دن خود ڈرائیو کر کے شاہنگ سمیت کئی چھوٹے چھوٹے کام نمٹاتی تھی۔ اور جب کار پورچ میں کھڑی کر کے اندر آنے لگتی تو ایک بھر پور تفصیلی نظریوں اپنی کار پر ڈالتی گویا کوئی بادشاہ اپنے اصیل عربی گھوڑے کی بلائیں لے رہا ہو، یہ منظر دیکھنے کا اتفاق یوں ہوا تھا کہ وہ بھی کئی بار سفینہ کی ڈرائیونگ دیکھنے کے لیے یا جانچنے کے لیے اس کے ساتھ بیٹھی تھیں۔

”جب وہ یہ خبر سنے گی تو اس کے دل پر کیا گزرے گی؟“ بحیثیت ایک ماں..... انہیں سفینہ کی روحانی اذیت کا احساس کر کے بہت تکلیف محسوس ہو رہی تھی۔ جتنی زیادہ تکلیف تھی اتنا ہی رہ، رہ کر زار پر غصہ آ رہا تھا۔

”اس لڑکی کی یہ حرکتیں اب ناقابل برداشت ہوتی جا رہی ہیں..... کسی چیز کو سیریس نہیں لیتی..... زندگی کو ہنسی کھیل سمجھا ہوا ہے..... یہی عمر ہوتی ہے جب لڑکیوں میں تھوڑی بہت سنجیدگی اور احساس ذتے داری پیدا ہو جانا چاہیے۔ ماں تو بہت کچھ برداشت کر لیتی ہے۔ لیکن ماں تو ایک ہی ہوتی ہے..... حد سے زیادہ پیار کرنے والا کوئی بھی ذی نفس ماں کی برابری نہیں کر سکتا۔ آج اس کی شادی کر دوں تو یہ روز دنیا کے سامنے شرمندہ کرائے گی۔ یہ برا انڈیا اسکولوں کے پڑھے ہوئے زیادہ تر بچے اسی طرح اور کانفیڈنٹ ہوتے ہیں.....“ اب ان کا غصہ جھلاہٹ میں تبدیل ہو کر برا انڈیا اسکولوں پر اترنے لگا۔

”لیکن کیا کریں..... اس سوسائٹی کا ڈبل اسٹینڈرڈ..... عام اسکول میں تعلیمی معیار اتنا گرا ہوا ہے کہ وہاں سے نکل کر بچے زندگی بھر رُلتے ہی رہتے ہیں۔ بچوں میں اعتماد ہی نہیں ہوتا..... branded اسکول یورپ اور یو ایس کو فالو کر رہے ہوتے ہیں۔ بچہ پاکستان میں ہوتا ہے، جہاں اکثر ماں، باپ کو تربیت کی فکر ہی نہیں ہوتی۔ اس بات پر پھولے نہیں سماتے کہ وہ اپنے بچوں پر بھاری سرمایہ invest کر رہے ہیں اور بچے فرائیو سے انگریزی بول رہے ہیں۔ وہ اپنا بھی کڑا محاسبہ کرتی تھیں..... اپنی ان کوتاہیوں پر کڑھتی تھیں جو انہوں نے مجرمانہ غفلت کی وجہ سے نہیں کی تھیں۔ شوہر کا پھیلا ہوا بزنس انہیں سنبھالنا پڑا تو ان کے دن رات برابر ہو گئے۔ کروڑوں، اربوں کے اثاثے سنبھالنا، جسے ہوئے کاروبار کو نقصان سے بچانا..... کئی سال تو گویا وہ ایک مشین ہی بن کر رہ گئی تھیں۔

ایک Anglo indian گورنس نے اس دوران بچیوں کو سنبھالا، گھر کا انتظام بھی دیکھا..... وہ بہت مہذب، اعلیٰ تعلیم یافتہ اور سختی تھی۔ مگر مذہب کے فرق کی وجہ سے بچیوں میں بہت کمی رہ گئی تھی۔ سفینہ کو مطالعے کا بہت شوق تھا، اس کے اس شوق نے اس پر بہت مثبت اثرات مرتب کیے تھے۔

نمبر ایک یہ کہ کتاب کے ہوتے ہوئے اسے کبھی بہت سی سہیلیوں کی ضرورت محسوس نہیں ہوئی۔

دوئم..... مطالعے نے اس کی شخصیت میں نکھار پیدا کیا تھا..... وہ اب بہت کچھ جانتی تھی اور جاننے کے اس عمل نے اس میں وہ اعتماد پیدا کیا تھا جو کسی رنگروٹ کو پاسنگ آؤٹ کے بعد اپنے اندر موجیں اڑاتا ہوا محسوس ہوتا ہے۔ اندازِ نظر، چال ڈھال، سب کچھ تبدیل ہو جاتا ہے۔ سفینہ کا اصل حسن اس کا اعتماد اور استغنا تھا۔ اس کے کسی بھی رد عمل میں عجلت نہیں جھلکتی۔ کسی جھیل کے ٹھہرے ہوئے پانی کی طرح پُر سکون نظر آتی۔

”واقعی وہ بہت میچور ہے۔ مگر انسان تو ہے ناں..... دکھ اور خوشی کی کیفیات سے عاری تو نہیں ہے۔“ تاجور کا دل ہی نہیں چاہ رہا تھا کہ وہ دفتر سے اٹھ کر گھر جائیں اور زارا کی شکل دیکھتے ہی برسنے لگیں..... شکل دیکھتے ہی لازمی غصہ تو از سر نو آتا ہی تھا۔ انہوں نے وقت دیکھارات کے گیارہ بجنے والے تھے۔ آفس کے ماحول میں تو وہ جتنی احتیاط کر سکتی تھیں..... وہ کی تھی مگر انہیں خود ہی محسوس ہو رہا تھا کہ اب ان کی قوت برداشت جواب دے رہی ہے۔

انہیں خاصے سخت اقدامات کرنے ہوں گے۔ انہوں نے خود کو پُر سکون کرنے کے لیے پہلے ٹھنڈا پانی پیا..... پھر کرسی کی پشت سے کمر نکا کر چند منٹ گہری، گہری سانسیں لیں۔ سانس کی مشق سے ذہن قدرے پُر سکون ہو گیا۔ ساحل نے بہر حال انہیں ایک بڑی مشقت سے ضرور بچا لیا تھا کہ ایف آئی آر کو ادائیگی تھی۔ وہ گھر جانے کے لیے یوں انہیں جیسے کندھوں پر پہاڑ دھرا ہو۔

☆☆☆

زارا بار، بار ٹائم دیکھ رہی تھی۔ مینے میں ایک دوسرے ایسا ہوتا تھا کہ تاجور بہت لیٹ گھر آتی تھیں۔ اس کی...

ماہنامہ پاکیزہ 110 ستمبر 2016ء

یہ کہاں ہیں کہ دل ہے

وجہ وہ میٹنگز ہوتی تھیں جو غیر معمولی ہوتی تھیں۔ جن کے شروع ہونے کا وقت ہوتا تھا مگر ختم ہونے کا کوئی وقت نہیں ہوتا تھا۔ وہ گروپ آف کمینیز کی چیئر پرسن تھیں۔ بھاری ذمے داریاں تھیں انہوں نے شوہر کی وفات کے بعد خود سے کوئی نیا کام شروع نہیں کیا تھا۔ یہ سب ان کے مرحوم شوہر کا بنایا ہوا سیٹ اپ تھا جس کو وہ مردانہ وار سنبھالنے میں دن رات لگی رہتی تھیں۔ ایک طرح سے یہ ان کے لیے بہت بڑا چیلنج تھا..... جسے انہوں نے تقدیر کا لکھا جان کر خوش دلی سے قبول کیا تھا۔

زارا کو یہ اندازہ تو تھا کہ آفس میں جو اس کی ”جھاڑ پھونک“ ہوئی تھی وہ تو آٹے میں نمک جیسی تھی۔ اصل جھاڑ جھاڑ تو تب ہوگی جب تاجور گھر آئیں گی..... ایک تو تھکن سے چور اس پر مستزاد نقصان کے احساس سے غڈ حال..... کئی بار اٹھ کر باہر گئی۔ جلے پیر کی بلی کی طرح گھر میں ادھر ادھر گھوم کر ماحول کا جائزہ لیا۔

سارے نوکر اپنے، اپنے کوارٹر میں جا چکے تھے۔ خانساں البتہ اس کی طرح تاجور کے انتظار میں تھا۔ اس کا کوارٹر بھی کچن کے ساتھ ملحق تھا۔ ایک بڑا سا کمر ساتھ صاف ستھرا داش روم، وہاں ایک پرانے ماڈل کا فلیپس کمپنی کا ٹی وی بھی رکھا ہوا تھا۔ جس پر زیادہ تر کوئی نیوز چینل ہی لگا ہوتا تھا۔ وقفے، وقفے سے کوئی بریکنگ نیوز براستہ کچن ہوتی ہوئی لاؤنج تک بھی آ جاتی تھی۔

اس وقت بھی انتہائی خاموشی میں کسی اینکر کی آواز گونج رہی تھی..... بنگالی خانساں زارا کو دیکھ کر گھبرا سا گیا۔

”میم صیب..... ابھی آواز کم کرنا اے.....“ یہ کہتے ہی وہ کچن میں غائب ہو گیا۔ زارا کو اس کے کہنے سے دھیان ہوا کہ کہیں ٹی وی بھی چل رہا ہے۔ مگر خانساں چور کی داڑھی میں تنکے کے مصداق خواہ مخواہ ہی دوڑ لگا گیا۔ وہ کار جو وہ آتے جاتے ”نیتھوں“ کی طرح دیکھا کرتی تھی..... آج اس گھر کے پورچ میں نہیں تھی۔ ایک احساسِ جرم اسے زنجیر کیے ہوئے تھا..... اس کی اتنی اہلیت نہیں تھی کہ وہ اس نقصان کا کوئی ازالہ کر پاتی۔

اسی لمحے اسے یوں محسوس ہوا جیسے پورچ میں کوئی گاڑی آ کر رکی ہو۔ اس نے اپنے کمرے کی طرف دوڑ لگائی۔

”اماں ہی آئی ہوں گی۔“ کمرے میں پہنچ کر اس نے پھولی پھولی سانسوں کو متوازن کرتے ہوئے سوچا..... اور چپ چاپ بیڈ پر آ کر لیٹ گئی۔ کمرے میں بہت ہلکی روشنی تھی..... اس کے کان باہر آہٹوں پر لگے ہوئے تھے، اس نے جان بوجھ کر دروازہ اوڑھ کھلا چھوڑ دیا تھا تا کہ باہر کی سرگرمیوں کا پتا چلتا رہے..... دروازہ بند ہونے کی صورت میں باہر سے کوئی آواز اندر نہیں آتی تھی۔

یہ پیش بندی اس ضمن میں تھی کہ تاجور اس کے پاس آرہی ہوں تو اسے پہلے سے پتا چل جائے تا کہ وہ خود کو سنبھال سکے اور کوئی مناسب جواز پیش کر سکے۔

پھر اس نے قدموں کی آہٹ سنی..... کان کھڑے کر کے اس نے آہٹوں کی سمت کا اندازہ کیا۔ ”اوہ گاڈ..... اماں تو ادھر ہی آرہی ہیں۔“ اس کا دل تیز تیز دھڑکنے لگا تاجور کو ہینڈل کھانے کی ضرورت ہی نہ پڑی..... دروازہ کھلا ل گیا۔

”مجھے پتا ہے تم جاگ رہی ہو۔“ تاجور کی خفا، خفا آواز نے اس کے وجود میں لرزش سی پیدا کی۔ آتے اوسان پھر جانے لگے..... اٹھ کر بیٹھ گئی۔

”السلام علیکم اماں.....“

”میں بہت دیر تک سوچتی رہی کہ تمہیں تمہاری بے پروائیوں کی کیا سزا دی جائے پھر یہی سمجھ میں آیا کہ جب تک تمہاری شادی نہیں ہو جاتی تم خود ڈرائیو نہیں کرو گی..... گھر میں ڈرائیو موجود ہے۔ جہاں جانا ہوا سے بتا دو۔ تمہاری کار بھی اتنی بری نہیں..... میں کل ساحل سے کہوں گی کہ وہ OLX پر ڈال دے..... پہلی اچھی آفر پر سیل کروں گی..... پرسوں سنڈے ہے OLX پر بات نہ بنی تو ساحل سے کہوں گی سنڈے بازار لے جائے..... اب تمہیں اپنی شادی پر ہی ماں کی طرف سے کارگفت ہوگی..... صبح ڈرائیو تمہیں کالج ڈراپ کر دے گا۔“ تاجور دھیمی آواز میں سزا سننا کر خود کو سنبھالتی واپس باہر نکل گئیں۔ زارا نے کھل کر سانس لی۔

”اماں نے تو مجھے بالکل ”بے کار“ ہی کر دیا۔“ وہ بستر پر اوندھ گئی۔ ”میں نے اپنے کانوں سے ان گناہ گار کانوں سے خود سنا تھا کہ اماں نے اس سال فنٹی لیکس (50lacs) ٹیکس دیا تھا۔ فنٹی لیکس ٹیکس دیا تو پرافٹ کتنا آیا ہوگا.....؟ اوہ گاڈ ہم لوگ اتنے سارے فنانس کا کیا کریں گے.....؟ آج کل سو، سو سال تو کوئی جیتا بھی نہیں ہے..... آف حد ہے کنجوسی کی ایک ”ذرا سی“ کار کیا چلی گئی اماں نے اتنی بڑی، بڑی سزائیں سنا دیں۔“ اس نے نرم و دینر تکیہ سر کے نیچے سے نکال کر سر کے اوپر رکھ لیا۔

☆☆☆

گہرا نیلا سمندر..... چودھویں کا چاند..... اڑتے ہوئے چکور..... چاند کے نور سے ایک زینہ تخلیق ہوا..... وہ آہستہ، آہستہ زینہ چڑھنے لگا۔ نرم ہلکے بادل اسے چھو، چھو کر ادھر ادھر اڑ رہے تھے..... ایک بادل کے ٹکڑے نے اس کا چہرہ ڈھانپ لیا..... ایک ایسی ٹھنڈک لے خوش (راس) آئی جس سے پہلے کبھی آشنا نہ ہوا تھا..... اسے لگا اس کا چہرہ بھیگ گیا۔ اور اس نے پٹ سے آنکھیں کھول دیں۔ بے اختیار دونوں ہاتھوں سے گالوں کو چھوا۔

آج اس نے تیس منٹ مراقبہ کیا تھا..... ورنہ وہ روزانہ پندرہ منٹ رات سونے سے پہلے اور پندرہ منٹ فجر کی نماز سے پہلے مراقبہ کرتا تھا۔ اس نے اپنی روح کو بہت سرشار بہت توانا محسوس کیا..... ذہن بالکل صاف و شفاف تھا..... سانس بہت متوازن تھیں۔ پوری کائنات محبت کے جام کا استعارہ بن گئی تھی..... یوں جیسے پیالہ چمک رہا ہو۔

زمان و مکان (time and space) کی حدود سے ماورا جہاں کی سیر نے دنیاے آب و گل کی صعوبتوں، مشقتوں سے بے نیاز کر کے امرت کا پیالہ ہونٹوں سے لگا دیا تھا۔ وہ اٹھ کر اپنی خواب گاہ کی طرف چلا تو اس طرح گویا اس کا وجود کشش ثقل سے آزاد ہو کر ہلکا ہلکا ہو گیا ہو..... وہ اس عظیم تخلیق کو کل سے پینٹ کرنا شروع کر دے گا..... برش آشنا الہیاں تخلیق کی آنچ سے سلگنے لگیں۔ پرس مراقبہ میں مشاہدہ کیے منظر کے محرک اور ڈھ کر اپنے بستر پر دراز ہو گیا..... آنکھیں موندتے ہی گہری نیند نے آلیا۔

☆☆☆

مڈرخم ہوتے ہی پانچ دن کی چھٹیاں اناؤنس ہو گئیں۔ ماہین اور سفینہ کے بیگز تو تیار رہتے تھے۔ صبح ہی آن لائن کراچی کے لیے سیٹس ریزرو کرالیں پھر ناشتے کے بعد خوب لمبی تان کر سونیں۔

اس مرتبہ دونوں اپنے، اپنے گھر والوں کو سر پرانز دینے کے موڈ میں تھیں۔ اور سوچ، سوچ کر چھوٹے بچوں کی طرح خوش ہو رہی تھیں۔

ایک ہفتہ کیسے گزارنا ہے، یہ بھی دونوں نے پلان کر لیا تھا۔ سفینہ کا پروگرام تھا اس مرتبہ وہ اپنی تمام پرانی فرینڈز کو جو اولیول کے بعد تتر بتر ہو گئی تھیں، دو تین کی شادی ہو چکی تھی تین، چار اے لیول کے بعد نیچنگ لائن میں چلی گئی تھیں۔ گیٹ ٹو کیدر دے گی۔

ماہنامہ پاکیزہ 112 دسمبر 2016ء

یہ کہاں بچیں کہ دل ہے

ماہین کا پروگرام تھا وہ اپنی چند کزنز اور سفینہ کے ساتھ ایک پورا دن فارم ہاؤس میں گزارے گی۔ سینما جا کر موویز دیکھنے کا بھی پروگرام تھا۔

جو پلان کر لیا تھا اس پر عمل درآمد کرنے کی بے چینی بھی لاحق ہو چکی تھی۔ سہ پہر کو اٹھ کر شاور لے کر رائز پورٹ جانے کی تیاری شروع کر دی۔ شام ساڑھے چھ بجے کی فلائٹ تھی ان کا پروگرام تھا کہ ساڑھے چار بجے وہ ہاسٹل سے روانہ ہو جائیں گی۔

”مئی تو خوشی سے بے ہوش ہی ہو جائیں گی۔“ ماہین اپنے بال ڈرائی کرتے ہوئے سفینہ سے کہہ رہی تھی۔
 ”کیوں..... تم یو ایس سے کراچی جا رہی ہو یا لاہور سے؟“ سفینہ کو اپنا میچنگ دوپٹا عین وقت پر ڈھونڈنا پڑ گیا تھا۔ سارا بیگ نئے سرے سے پھرو ل کر رکھ دیا تھا۔ ماہین کی کیفیت سے لطف اٹھانے کے بجائے جھلا کر روٹھ گیا تھا۔

”چاند سے.....“ ماہین نے بھی بر جتہ کہا تھا۔
 ”تم سینا کیا چاہتی ہو..... کیا اُدھر گیا ہے.....؟“ وہ جلدی جلدی برش بالوں میں چلاتے ہوئے بولی۔
 ”اے luggage کہتے ہیں، یہ تمہیں سلائی مشین نظر آ رہی ہے؟“ سفینہ دوپٹے کی برآمدگی سے مایوس ہو کر بیگ زپ اپ کرتے ہوئے بولی۔
 ”میں سمجھی سوئی ڈھونڈ رہی ہو..... اسٹائل تو ایسا ہی تھا.....“
 ”میرا میچنگا کھر کا دوپٹا نہیں مل رہا..... وارڈ روب میں بھی چیک کر لیا۔“ سفینہ کا سو فیصد دماغ اپنے لاپتہ دوپٹے میں اٹکا ہوا تھا۔

2016ء کا آخری شمارہ ایک نظر میں

خوبصورت کہانیوں کا مجموعہ

سینس ٹائٹلس



مزید

خطوط کی محفل،
محفل شعر و سخن
اور

ملک مشرق حیات کی جستجو

اس کے علاوہ

اکیلی عورت
 انسان زندگی کی راستوں میں گم ہو کر مقصد حیات اور انجام کو اکثر بھلا دیتا ہے۔ یہاں بھی حقوق و فرائض کی کچھ ایسی ہی جنگ جاری ہے۔ آخری صفحات پر **ناہید سلطانہ اختر** کا نکتہ
غلام بادشاہ
 بلا کو خان کے عہد کا ایک ایسا باب جس پر تب جب تاریخ کا پردہ دھیرے دھیرے ہٹا تو ایک الگ ہی دنیا کا احساس ہوا..... **الیاس سیتا پوری** کا دلربا انداز
شیش محل
 حقائق سے پرہیز خانہ دہلی جولیت کو تنہا یوں کا سامنا..... فاروق کی محبت اور فرض کے درمیان کشمکش کا احوال..... **اسما قادری** کے خیالات کی زلفی
ماروی
 اپنے انجام کی جانب بڑھنے والے کرداروں کی عبرت اثر داستان..... **محی الدین نواب** کے قلم کا جادو

منظر امامر، شاہ کر لطیف، زردین، قمر، تنویر ریاض
 سلیم انور اور علی اختر کی دلچسپ تحریریں

ماہنامہ پاکیزہ 113 دسمبر 2016ء

”ارے میرے پاس ہی گرین ہے..... وہ لے لو بیچ کر جائے گا۔“
 ”وہ تو ٹھیک ہے مگر دوپٹا آخر کیا کہاں؟“ سفینہ کا ذہن دوپٹے سے ہٹ کر نہیں دے رہا تھا۔
 ”میرا خیال ہے اڈ کر پرنس کے محل میں جا چکا ہے..... میں نے ایک مووی دیکھی تھی..... اوہ گاڈ..... ہیروئن کے ڈریس کا کلر..... اتنا حسین کہ سوچ ہے تمہاری..... جب اس کا دوپٹا اڈ کر ہیرو کے فیس پر جا گرتا ہے..... آف..... کس طرح پیار سے چوم کر ہوا میں اڑا دیتا ہے۔ ہو سکتا ہے وہ.....“ اس کی بات ادھوری رہ گئی۔
 جبھی سفینہ گھور کر بولی۔

”کبھی، کبھی تو تم پر بولنے کا دورہ سا پڑ جاتا ہے..... ذرا ٹائم دیکھو.....“
 ”میں ٹائم دیکھتی ہوں تم دوپٹا دیکھو..... فلائٹ مس ہو گئی تو ہزاروں کی چوٹ پڑے گی..... اور ہم ایک دوسرے کا منہ دیکھیں گے۔“ ماہین نے یہ کہہ کر بالوں میں کچر لگایا۔
 ”آف ایک ذرا سا دوپٹا تم ہونے پر تم نے ایڈیشل ٹرانسمیشن شروع کر دی..... لوگوں کی کاریں گم ہو جاتی ہیں مگر ان کا کام نہیں رکھتا.....“

”کار گم ہو جائے تو آٹو میں بھی بیٹھ سکتے ہیں۔“
 ”ہاں گدھے پر بھی بیٹھ سکتے ہیں۔“ ماہین نے تیزی سے قطع کلائی کی تھی اور سیل فون پر سفینہ کو ٹائم دکھانے لگی۔
 ”پھر میں کوئی دوسرا ڈریس پہن لیتی ہوں۔“ سفینہ نے بددلی سے کہا تھا۔

☆☆☆

ر	جگے	بہت	ہیں
سکھ	کی	سم	ہیں
اک	ذرا	کی	زندگی
ہزار	ہا	غم	ہیں
اس	بات	پر	خوش
اک	ساہو	کار	کی
ہمارے	خون	سے	جراغ
پھر	کہتے	ہیں	روشن
		روشنی	کم

ساحل تے ٹیک بندی کر کے دل کی بھڑاس نکالی..... آج اس کا انگ، انگ خوشی سے سرشار تھا..... وہ بیس سال پرانے مولٹی فوم کے میٹر بیس پر یوں دراز تھا گویا اصلی ریشم سے تیار سریر پوش چھپر کھٹ پر بچھا ہو..... سر کے نیچے مور کے پروں والا تکیہ ہو..... دائیں، بائیں کینٹریں مور چھل ہلا رہی ہوں۔
 ”آج میڈم ہائی پوٹینسی کی ٹرنگولائزر دکھا کر سوئیں گی۔ ارے مال ہمارا گیا ہے..... جان آپ کی جارہی ہے۔ کاش اس وقت ”روح“ حاضر کرنے والا عمل ہاتھ لگ جائے تو حبیب جالب کی روح کو حاضر کروں..... اور ان سے کہوں ڈرا زور سے سنائیں.....“

میں نہیں جانتا، میں نہیں مانتا
 اسے سمجھ نہیں آرہی تھی کہ رات کے اس پہر..... انگ، انگ میں اتنی ترنگ کیوں ہے؟
 خیال کی رفتار کو وہ محسوس کر سکتا تھا۔ مگر آگئی کے نور کو پہچاننے والی نورانی بصیرت سے محروم تھا۔

یہ کہاں ہیں کہ دل ہے

محرومیوں پر کڑھتے، کڑھتے..... آج ایک سرمایہ دار کے نقصان پر کلچے میں ایک ٹھنڈک سی اتر گئی تھی۔ علم کی انتہا یہ تھی کہ کچھ اچھا ہوا ہے، برا نہیں..... اس نے دھوم دھام سے کروٹ لی۔ انتہائی پرانا میٹر لیس ”ماں کی کوڈ“ بنا ہوا تھا لینا ہوا بھی تھا..... سمٹا ہوا بھی تھا۔

دیمپ جس کا محلات میں چلے
چند لوگوں کی خوشیوں کو لے کر چلے
وہ جو سائے میں ہر مصلحت کے لیے
ایسے دستور کو صبح بے نور کو
میں نہیں مانتا، میں نہیں جانتا
وہ سرخوشی میں گنگنا تے، گنگنا تے نیند کے پاتال میں اترنے لگا۔

☆☆☆

صبح زار، ماں کے حکم کے مطابق ڈرائیور کے ساتھ کالج چلی گئی تھی لیکن جب کالج سے واپسی پر پتا چلا کہ ڈرائیور کو پہلے آفس جانا ہے، تاجور کو گھر کے لیے پک کرنا ہے تو مارے کوفت کے حالت بری ہو گئی۔ موڈ خراب ہونے کی وجہ سے ناشتا بھی نہیں کیا تھا۔

کالج میں بھی ٹیکٹر پی کر گزارہ کر لیا تھا..... ریڈ اپیل کا ٹیکٹر پینے سے تو جیسے بھوک چمک اٹھی تھی۔ آخری پیر یڈ لیتے ہوئے بس یہی دل چاہ رہا تھا کہ اڈر کر گھر پہنچ جائے اور گرم، گرم چپاتیوں کے ساتھ جوں جوں کھا کر لمبی تان کر سو جائے۔

لینڈ کروزر میں بیٹھ کر اس نے اپنا بیگ ٹیولا بسکٹ کا ایک پیکٹ مل ہی گیا جو اس نے ازلی بھوک کی طرح منٹوں میں صفا چٹ کر دیا۔

آفس پہنچ کر پتا چلا تاجور کو باہر آنے میں آدھا گھنٹا لگ جائے گا۔ اچانک کوئی خاص ملاقاتی آ گیا تھا۔ وہ لاؤنج میں موجود نرم صوفے پر نیم دراز ہو گئی..... بے بسی کے احساس سے آنکھیں نم ہونے لگیں..... غلطی تو کی تھی، ماں سے آنکھ ملا کر بات کرنا محال تھا۔

”ایکسکیوز می..... آپ رائٹ سائڈ کی طرف جائیں تو آپ کو ایک گلاس ڈور نظر آئے گا..... وہ ایک روم ہے، فرسٹ ایڈ کے لیے وہاں سب بندوبست ہے۔“ ساحل کی آواز نے جلتی پرتیل کا کام کیا تھا۔

”mind your buisness“ اس نے معمولی سی جنبش کیے بغیر پٹ سے آنکھیں کھول کر ساحل کو گھورتے ہوئے کہا۔

”بزئس..... دل تو بہت چاہتا ہے ورلڈ وائڈ..... میرا بزئس ہو..... پلین میں بزئس کلاس میں ٹریول کروں..... بزئس کلاس ائر پورٹ cab میں بیٹھ کر فائیو اشار ہوٹل جاؤں جیسے ہی ہوٹل پہنچوں فیجر قدموں میں تقریباً گر کر کہے.....“ سر آپ کے لیے رائل سوٹ تیار ہے۔“

”مسٹر اپنی اوقات دیکھ کر جوک کیا کرو..... کیا سمجھا ہے تم نے مجھے..... تمہارا اور میرا..... اسٹیش فرق ہے..... نظر نہیں آتا؟ ہماری کمپنی کا صرف ایک ایمپلائی..... ہمنہ.....“

am next to kin...your 2nd boss, shame on yourself... فونش، نان سینس..... وہ شدید غصے میں ضرور تھی مگر اتنی احتیاط کر رہی تھی کہ اس کی آواز اونچی نہ ہو..... کہیں تاجور مزید غصے میں آ کر کوئی نئی سزا نہ سنا دیں۔ اتنی کانٹھیں ضرور تھیں کہ وہ اس وقت آفس میں ہے۔

ماہنامہ پاکیزہ 115 دسمبر 2016ء

www.paksociety.com
ساحل پر تو گویا آسمان ہی ٹوٹ پڑا تھا۔ لغاضی اس کی فطرت ٹائی تھی..... یا اسے خود پر اتنا اعتماد تھا کہ وہ اپنی سخن طرازی کے باعث جس پر چاہے غالب آسکتا ہے۔ زارا نے ایک پل میں سمندر کے جھاگ بٹھا دیے تھے۔

”آئی ایم سوری بٹ میں آپ کے آفس میں پیون نہیں ہوں، فیجر ہوں، ایم بی اے میں پوزیشن لے کر یہاں آیا ہوں۔ براہ مہربانی آئندہ احتیاط کیجیے گا۔ کیونکہ سیلف ڈسپلینکٹ سب کی ہوتی ہے مائنڈ یو کچھ لوگ قرض معاف کر دیتے ہیں، انسلٹ معاف نہیں کرتے۔ اور آپ کیوں بتا رہی ہیں مجھے اسٹیشن کا فرق ہے..... یہ کوئی جتانے والی بات ہے؟ دنیا اندھی نہیں ہے۔ میری بایک اور آپ کی لینڈ کروزر فرق بتانے کے لیے کافی ہے۔“ مارکیٹنگ سپروائزر اور سیتا اپنی اپنی ٹیبل سے اٹھ کر آچکے تھے۔ زارا کو احساس نہیں ہوا..... مگر ساحل نے ان دونوں کی موجودگی میں زارا کی لعن طعن سنی تھی۔

جوابی کارروائی کرتے ہی ساحل لاؤنج سے چلا گیا تھا..... سیتا اور سپروائزر بھی کھسک لیے کہ زارا اگر ان پر خواہ مخواہ کی چڑھائی کر دیتی تو وہ ساحل کی طرح مقابلہ کرنے کا یارا نہ رکھتے تھے۔
زارا تو یوں دم بخود بیٹھی تھی گویا سانپ سوگھ گیا ہو..... چند لمحے سکتے کی کیفیت میں رہنے کے بعد وہ آہستہ سے صوفے پر سیدھی ہو کر بیٹھ گئی۔ اور اچانک ہی مختلف قسم کے خدشات نے آلیا۔ ”اگر اس نے اماں سے شکایت کر دی؟ انہیں تو پہلے ہی اس پر رہ، رہ کر غصہ آ رہا ہے۔ مگر وہ غصے کی کسی بھی انتہا پر ہوں زیادہ سے زیادہ اسے کیا کہہ سکتی ہیں؟ مزید کیا سزا دے سکتی ہیں؟ وہ اپنے ہی خیالات میں بری طرح الجھ گئی اور صوفے کی بیک سے ٹیک لگا کر آنکھیں موند لیں۔

☆☆☆

ساحل اپنی ریو الونگ چیئر پر آنکھیں بند کیے بیٹھا پیشانی انگلیوں سے رگڑتے ہوئے دائیں بائیں جھول رہا تھا۔ کھٹ کی آواز پر پٹ سے آنکھیں کھول دیں۔ سامنے سیتا کھڑی تھی، اس نے پانی کا گلاس ٹیبل پر رکھا تھا۔

ساحل نے شکرگزاری کے جذبات کے ساتھ اس کی طرف دیکھا اور گلاس اٹھا لیا اور ایک ہی سانس میں پی گیا۔

”تھینک یو.....“ اس نے خالی گلاس ٹیبل پر رکھتے ہوئے دھیمی آواز میں شکر یہ ادا کیا۔

”more.....“ سیتا گلاس اٹھاتے ہوئے پوچھ رہی تھی۔

”نو ٹھینکس“ انکار کرتے ہوئے وہ اب دراز کھول رہا تھا۔ اپنا مخصوص لیٹر پیڈ نکال کر اس نے بال پوائنٹ سے پیڈ پر لکھنا شروع کیا۔

بن مانگے مل گئی زندگی

مانگے سے ملنے بھیک

میری فراست دیوانے کی بڑ

ساہوکار کا ہڈیاں بھی ٹھیک

ان کے دُشنام پھولوں کی ڈال

اپنا لطیف سخن بھی رکیک

مفلس آخر پیدا ہی کیوں ہوا؟

بجائے فرمایا آپ نے بالکل ٹھیک اس نے اشعار لکھنے کے بعد صفحہ پیڑ سے الگ کیا دو تہیں بنائیں اور اٹھ کر سیتا کے پاس چلا آیا۔ سیتا خواہ مخواہ مجرموں کی طرح سر پہواڑے بیٹھی تھی۔ ساحل نے دہ شدہ کاغذ اس کے سامنے رکھ دیا۔ سیتا نے چونک کر سر اٹھایا۔ ”استغنیٰ.....“ اس کے منہ سے بے ساختہ لفظ پھسل گیا..... جیسے بندوق صاف کرتے ہوئے بے ارادہ گولی چل گئی ہو۔

”یہی سمجھو..... میڈم کو دینا..... اور کہنا آج سے میں یہاں available نہیں ہوں۔“

”مسٹر امیر الدین..... میم اس کو قبول نہیں کریں گی..... انہوں نے تو آپ کو کچھ نہیں کہا ناں.....؟“

”آپ کو ایک چھوٹا سا کام دیا ہے..... اتنی ساری باتیں نہ کریں۔“ یہ کہہ کر وہ دوبارہ اپنی ٹیبل کی طرف گیا..... لیپ ٹاپ اٹھا کر بیگ میں ڈالا ڈالٹ، سیل فون، بایک کی چابی دراز سے نکال کر اس طرح باہر کی طرف چلا کہ پیچھے مڑ کر نہ دیکھا۔

سیتا کے لیے یہ بہت دکھ بھرا واقعہ تھا..... اس کی آنکھیں ڈبڈبا رہی تھیں۔

”آج کل جاب کدھر ملتا ہے..... مسٹر امیر الدین کو اتنا ایموشنل نہیں ہونا چاہیے تھا۔ میم یہ resignation کبھی ایکسپٹ نہیں کریں گی۔“ اس نے دہ شدہ کاغذ کو اٹھایا..... پھر چند لمحے یوں دیکھتی رہی جیسے کسی متبرک تعویذ کو احترام سے دیکھ رہی ہو۔ اسی وقت انٹرکام کی گھنٹی نے اسے افسردگی کے تاریک پردوں سے نکال باہر کھڑا کیا۔

”یس.....؟“ اس نے ریسیور اٹھا کر ماؤتھ پیس میں سرگوشی کے انداز میں کہا۔

”ساحل کو میرے پاس بھیجو..... اور کہو Pyramid ٹریڈرز کی فائل ساتھ لائے۔“ تاجور نے معمول کے انداز میں آرڈر پاس کر کے انٹرکام بند بھی کر دیا تھا۔

سیتا لب کشائی کی چاہ میں بس لیوں کو جنش ہی دے پائی تھی۔ آواز تو ابھی حلق سے نیچے سینے کے اندر ہی انگی ہوئی تھی۔ بادل و بجلی کا سا غل تھا..... پہلے روشنی پھر گرج..... اس نے ہاتھ میں پکڑے ”رخصت ناے“ کو سرسری نگاہ سے دیکھا اور سوچتی ہوئی تاجور کے آفس کی طرف چلی۔

دروازہ ہلکا سا پیش کیا..... بخ بستہ لطیف ہوانے استقبال کیا۔ فنکارانہ انداز میں کیا گیا روشنی کا اہتمام..... ہر شے واضح تھی۔ مگر روشنی کا ہر منبع پوشیدہ تھا..... فرش کے کونوں سے روشنی پھوٹ رہی تھی۔

چھت سے پراسراریت کے ساتھ جھانک رہی تھی..... انتہائی قیمتی و نازک ٹیبل لیپ سے پھوٹنے والی تیز روشنی براہ راست ٹیبل کی سطح پر پڑ رہی تھی..... اور صرف ٹیبل کے خاص حصے کا احاطہ کر رہی تھی۔ جیٹ بلیک کلر کی ساڑی میں تاجور کا گندی سنہرا رنگ یوں جگمگا رہا تھا جیسے اڑتے سیاہ بادلوں کے درمیان چاند.....

پیاز ہونٹوں پر لپ گلوڑ کی چمک تھی۔ شوہر کے دنیا سے جانے کے بعد انہوں نے کبھی شوخ کلر لپ اسٹک سے ہونٹ نہیں رنگے تھے۔ گلے میں باریک سونے کی زنجیر..... کانوں میں ڈائمنڈ کے ٹاپس، سیدھے ہاتھ کی انگلی میں اعلیٰ درجے کے بیضوی ڈائمنڈ کی انگلی، پائیں کلائی میں روٹکس وایج.....

بال کمرنگ تھے مگر سمیٹ کر جوڑا بناتی تھیں..... سیتا نے کبھی ان کی زلفوں کو پریشان نہیں دیکھا تھا۔ کبھی چھوٹی سی لٹ بھی چہرے کے آس پاس جمولتی نظر نہیں آئی تھی۔ صاف، شفاف، بہترین صحت کا غماز پُر جلال چہرہ.....

دل میں اداسی، سامنے حسنِ بارعب، سیتا نے کچھ کہے بغیر ہاتھ میں پکڑا کاغذ موندانہ انداز میں ان کے سامنے رکھ دیا۔

”یہ کیا ہے؟“ صبح پیشانی پر ہلکی سی شکنیں نمودار ہوئیں۔

”resignation“۔ سیتا نے اختصار سے کام لیا۔

”کیا پر اہلیم ہے تمہیں.....؟“ ان کے انداز میں غصے کے بجائے حیرت تھی۔

”میرا نہیں..... میم..... یہ مسٹر امیر الدین نے دیا ہے۔“ سیتا نے مؤدبانہ عرض کی۔

”وہ خود کہاں ہے؟“ تاجور ورطہ حیرت میں ڈوب چکی تھیں۔

”وہ چلے گئے ہیں.....“ سیتا نے جلدی سے جواب دیا۔

”چلے گئے ہیں؟“ تاجور نے یہ کہتے ہوئے کاغذ سیدھا کر لیا تھا۔ سامنے تین اشعار دیکھ کر حیرت کا ایک اور

جھٹکا لگا..... گویا زلزلے کے بعد ”آفر شک“۔

انہوں نے جلدی، جلدی اشعار پر نظر دوڑائی..... پھر سیتا کی طرف دیکھا اور کاغذ اس کے سامنے پھینک دیا۔

”is it resignation“ سیتا تو باس کو غضبناک دیکھ کر قہرا گئی..... دس سال پانچ ہزار ماہانہ پر

کام کرنے کے بعد یہ تیس ہزار ماہانہ کی ملازمت ملی تھی..... اور پک اینڈ ڈراپ بھی کمپنی دے رہی تھی..... میڈیکل

بھی فری تھا..... اور ٹائم بھی ملتا تھا۔ ایسی شاندار جاب کے تو وہ خواب دیکھا کرتی تھی..... ماں، دو بہنیں اپنے دو

بچے..... بھنگ کا شیدائی نکما شوہر..... اسے یہ ملازمت گویا جان سے زیادہ پیاری تھی..... باس کا غصہ دیکھ کر وہ لرز

جاتی تھی مبادا ملازمت سے فارغ کر دی جائے.....

”y...y...yes mam“ بہ مشکل حلق سے آواز نکلی تھی۔

”میری اردو اتنی اچھی نہیں ہے۔ پڑھ کر سناؤ مجھے..... کیا لکھا ہے؟“ سیتا نے جلدی سے اٹھالیا۔

”مسٹر امیر الدین نے اردو میں resignation لکھا ہے؟“ ساتھ ہی وہ سوچ رہی تھی۔

لیکن کاغذ پر نظر پڑتے ہی اسے چکر سا آ گیا۔

”سس..... سوری میم..... یہ تو پوٹری ہے..... شاید میں نے غلط سمجھ اٹھالیا۔“ سیتا حواس باختہ ہو کر کہہ

رہی تھی۔

”I am just coming“ کہتی ہوئی باہر کی طرف بھاگی۔

تاجور نے دونوں ہاتھوں سے اپنا سر پکڑ لیا۔

وہ سیتا پر غصہ کرنے میں کبھی جلدی نہیں کرتی تھیں بلکہ اس پر خاص نظر کرم فرماتی تھیں اس کی دو تین

وجوہات تھیں۔

نمبر ایک یہ کہ وہ بہت فرض شناس اور اپنے کام میں سنجیدہ تھی۔ دوئم آئے دن چھٹی کی درخواست نہیں دیتی

تھی۔ سوئم یہ کہ چہرے سے اتنی عاجزی و بیچارگی چھپتی تھی کہ دل میں خود بخود نرم گوشہ پیدا ہوتا تھا۔ اس کے واپس

آنے تک انہوں نے آدھا گلاس پانی پی کر خود کو پُر سکون کیا۔ سیتا پہلے سے زیادہ حواس باختہ ہو کر واپس آ گئی تھی.....

اور ہاتھ میں وہی پہلے والا کاغذ ہی تھا۔

”میم..... یہ وہی ہے.....“ وہ بوکھلاہٹ میں آئیں بائیں شائیں کرنے لگی۔

”وہی.....؟“ What do you mean؟ انہوں نے ضبط کرتے ہوئے پوچھا۔

”میم..... یہ وہی وہ بیچارہ ہے جو مسٹر امیر الدین دے کر گئے تھے۔ اس کے علاوہ انہوں نے کوئی اور بیچارہ نہیں

دیا۔“ وہ ہکلائے لگی تھی۔

”تو پھر تم باہر کیوں گئی تھیں؟“ تاجور نے کڑے تیور سے گھورا۔

یہ کہاں ہیں کہ دل ہے

”میم میں سبھی میں نے شاید غلطی سے یہ پتھر اٹھا لیا۔“ سیتا نے سیدھی سیدھی بات کرنے میں عافیت جانی۔
 ”اس نے کیا کہا تھا تم سے؟“ انہوں نے ابھمن بھری نظروں سے دیکھا۔
 ”بولے یہ میم کو دینا۔“ سیتا نے فوراً جواب دیا۔
 ”لاؤ مجھے دو..... اور جا کر اپنا کام کرو.....“ چند لمحوں سوچنے کے بعد انہوں نے کاغذ لینے کے لیے ہاتھ

بڑھا دیا۔

سیتا کی تو گویا ریاں کھل گئیں۔ کاغذ تاجور کے ہاتھ میں دیا اور باہر کی طرف دوڑ لگا دی۔
 تاجور نے نگے میں جھولتی نظریں ایک ناک پر ٹکائی اور بہت توجہ سے اشعار پڑھنے لگیں..... دو تین مرتبہ
 پڑھنے کے بعد انہوں نے اپنا سیل فون اٹھا کر ساحل کا نمبر ڈائل کیا اور سیل فون کان سے لگا کر کال ریسیو ہونے کا
 انتظار کرنے لگیں۔ مگر دوسری طرف فوراً ہی ریکارڈنگ شروع ہو گئی تھی۔
 ”آپ کا مطلوبہ نمبر اس وقت بند ہے، براہ مہربانی تھوڑی دیر بعد کوشش کیجیے۔“ تاجور نے ڈھیلے ہاتھ سے
 آہستگی کے ساتھ سیل فون ٹیبل پر رکھ دیا تھا۔

☆☆☆

فلپائنی ملازمہ نے کھانے کے بعد موسیقی پھل بڑے قرینے سے سجا کر پیش کیے۔ لیڈی صوفیہ وہاٹ شیفون کی
 ساڑی میں ملبوس تھیں۔ اوپل جڑالا کٹ اور اوپل ہی کے ٹاپس اور انگوٹھی پہنے ہوئے تھیں سمندر کے جھاگ جیسے
 سفید بال جو آج بھی ہمبرڈر سیر سنوارتی تھی۔ اتنے گھنے تھے کہ پہلی نظر میں دیکھنے سے لگتا تھا کہ سر پر دھری ٹوپی پر
 برف گر گئی ہو۔

”کچھ برس اور ملتے ہیں تو میں ninety کی ہو جاؤں گی..... سنجری سے دس برس پیچھے..... حیرت سی ہوتی
 ہے میں اس کے بغیر اتنی عمر کیسے گزار گئی۔“

”آپ سنجری سے آگے بھی جاسکتی ہیں۔“ پرنس نے ہاتھ میں پکڑے دو دھیا پیلے سے پائن اپیل کا ٹکڑا
 کانٹے میں پھنساتے ہوئے بہت لطیف انداز میں مسکرا کر اپنی پردادی کی طرف دیکھا۔

”میں تمہارے بچوں کو اپنے گھر کے لان میں کھیلتے بھاگتے دوڑتے ہوئے دیکھنے کی خواہش مند ہوں..... مگر
 شاید میری یہ خواہش پوری نہ ہو..... لیکن میں ناشکری عورت نہیں ہوں۔ I am very blessed
 میں نے اپنے بیٹے اور اس کے بیٹے یعنی تمہارے باپ کو بہت انجوائے کیا ہے۔ میں نے ہمیشہ اپنی شام کو اپنے بچوں
 کے ساتھ خوب صورت بنایا..... اور ان کے ساتھ وقت گزار کر اتنی روحانی خوشی حاصل ہوئی کہ میں seventy کی
 ہونے کے باوجود fifty کی نظر آتی تھی۔“

”اوہ لیں..... مجھے یاد ہے جب میں نے اسکول جانا شروع کیا تو میرے کلاس فیلوز سمجھتے تھے کہ آپ میری
 مدر ہیں.....“ پرنس نے جلدی سے یادداشت میں اپنا حصہ ڈالا۔ (1924ء کے حساب سے لیڈی صوفیہ 90 سال
 کی ہو چکی تھیں۔ مگر پرنس نے صحیح کر کے دل ٹھکنی نہیں کی)

”اوہ.....“ لیڈی صوفیہ خوش ہو کر کھلکھلا کر ہنسیں۔ ”تمہیں پتا ہے ایسا کیوں ہوا؟“ انہوں نے نفاس سے
 سبب کا ٹکڑا کانٹے میں پھنسایا اور منہ کے قریب لے جا کر ہاتھ روک دیا۔
 ”آپ بتائیں..... شاید میرے خیال سے آپ اتفاق نہ کر سکیں۔“

”اس لیے کہ جس اتج میں تمہارے گریڈ فادر مجھ سے جدا ہوئے میری عمر اسی جگہ رک گئی۔ آج بھی جب
 اپنے بیڈروم کی ونڈو سے باہر جھانکتی ہوں تو محسوس کرتی ہوں کہ بڑا سا براؤن ووڈن گیٹ کھلے گا اور ایک جیپ گھر
 مابنامہ پانکیزہ 119 دسمبر 2016ء

میں داخل ہوگی۔ 1943ء کو وہ جب انگلری کے ساتھ افریقا چلا گیا تو میرے دل نے کہا شاید اب مجھے زندگی بھر ایک اذیت ناک انتظار کی کیفیت میں رہنا ہے۔“ بولتے ہوئے آخری لفظ کی ادائیگی تک ان کی آنکھوں سے سوزِ عشق کے چند انگارے آنسوؤں کی صورت ان کے دامن میں گر چکے تھے۔

”پرنس..... my be loved son میرے پاس اب بالکل بھی وقت نہیں بچا..... جلدی سے شادی کر کے اسے لے آؤ..... تھوڑا سا وقت اس کے ساتھ گزار لوں..... اس کو کچھ ضروری باتیں بھی سمجھانا ہیں..... اس کو ریٹائر کرانا ہے کہ میرے خاندان کے بچوں کو وہ کیسے لے کر چلے گی۔ اس کو یقین دلانا ہوگا کہ تمہارے بچوں کو اس فکر سے آزاد ہو کر زندگی گزارنا ہوگی کہ دولت کہاں سے آئے گی..... گزارہ کیسے ہوگا..... یہ روزی، بیوہ کے نفع و نقصان بہت چھوٹی باتیں اور بڑے، بڑے خوف ہیں..... میرے بچے خوفزدہ ہو کر زندگی نہیں گزاریں گے۔ اللہ..... خوفزدہ انسانوں کو wisdom نہیں عطا کرتا..... اور wisdom کے بغیر انسان موشی ہے..... مجھے یہ سب بتانا ہے ایک بہترین نسل تیار کرنے کے لیے۔ میں اپنے اللہ سے بہت پیار کرتی ہوں..... دیکھو ناں میرے پاس کچھ بھی نہیں ہوتا..... تم بھی نہ ہوتے..... میں کیا کر سکتی تھی؟ میں تو ہمیشہ اس ظلم پر اداس ہوتی رہتی ہوں جو میرے سر نے کیا تھا..... اس نے human rights کی خلاف ورزی کی تھی۔ وہ پرانی جنگ ہمارا مسئلہ نہیں تھی..... اس نے اپنے بیٹے کو مجبور کیا.....“ پرنس نے آگے بڑھ کر ان کے لرزتے ہاتھوں سے دودھیا پیالہ لے لیا۔ اپنی انگلیوں کی پوروں سے پردادی کے آنسو صاف کیے، ان کی پیشانی پر بہت پیار سے بوسہ دیا۔

جس عورت نے شعوری حالت میں پورے 80، 82 برس اس دنیا میں گزارے تھے اس کا اعصابی نظام اب تلخ یادداشتوں کا بوجھ نہیں اٹھاتا تھا۔

”کیا ہم آج اس کے گھر اس سے ملنے جاسکتے ہیں؟“ بچوں کی سی معصومیت کے ساتھ انہوں نے پرنس سے سوال کیا تھا۔
پرنس مسکرا دیا..... اس کی ہر ادا میں کمال چمکتی تھی۔ اور یہ سہرا اس کی پردادی لیڈی صوفیہ خاندان کے سر بندھتا تھا۔

بنیادی طور پر وہ سندھ کے ان باسیوں میں سے تھے جو انیسویں صدی عیسوی میں سندھ سے تعلیم و تجارت کی غرض سے بمبئی، دہلی اور علی گڑھ کا رخ کرتے تھے۔ تعلیم حاصل کرنے کے شوق میں انگریز سامراج کے ساتھ بھی بود و باش ہونے لگی..... انگلستان بھی جانے لگے۔

1857ء کی جنگ آزادی کے موقع پر اس خاندان نے برطانیہ میں مستقل سکونت اختیار کرنے کا فیصلہ کر لیا۔ وہیں تجارت کی بھی نشوونما ہوئی اور وہاں کی تہذیب کے رنگ بھی چڑھے۔ جیم اسٹونز کے بزنس نے انہیں ثروت کی بلند یوں پر پہنچا دیا..... نیروبی سے خریدے گئے ڈائمنڈز جو پہلی جنگ عظیم کی وجہ سے کوڑیوں کے مول ان کے ہاتھ لگ گئے تھے..... وہی ان کے لیے پارس پتھر بن گئے۔ ایران میں فائیو اشار ہوٹل تعمیر ہونے کے بعد باقاعدہ شاہی خاندان تک سے راہ و رسم ہونے لگی..... زندگی اب شاہانہ طرز زندگی کی طرف گامزن ہو گئی تھی۔

1948ء میں وہ اپنے بیٹے وہاج علی اور بیٹی فواد کے ساتھ پاکستان آ گئی تھیں۔ فواد کی ماں طلاق لے کر جا چکی تھی، اس کی دیکھ بھال لیڈی صوفیہ ہی کر رہی تھیں۔ بعد میں وہ واپس انگلینڈ چلا گیا تھا۔ لیڈی صوفیہ نے وہاج علی کی شادی اکیس سال کی عمر میں ہی کر دی تھی کہ وہ فیملی ممبر بڑھانے کی خواہش رکھتی تھیں۔ شادی کے ایک سال بعد ہی پرنس کے والد شہر علی کی پیدائش ہوئی تھی۔

ماہنامہ پاکیزہ 120 دسمبر 2016ء

یہ کہاں بچیں کہ دل ہے

شہیر علی خان زادہ صرف گیارہ سال کے تھے جب باپ کے سائے سے محروم ہو گئے جو ایک روڈ ایکسیڈنٹ میں خالق حقیقی سے جا ملے۔ ان کے غم میں کھل کھل کر ان کی بیگم عندلیب بھی بستر مرگ پر کافی عرصہ رہنے کے بعد انتقال کر گئیں، ان کی موت کی وجہ برین ٹیومر بنی۔ لیڈی صوفیہ نے اب اکلوتے بیٹے کی اکلوتی نشانی کو کمال توجہ و چاہت سے پرورش کیا اور باریٹ لاکو تعلیم مکمل ہونے سے پہلے ہی ان کی شادی ایک اعلیٰ تعلیم یافتہ گھرانے کی بے پناہ حسین لڑکی غنچہ گل سے کر دی..... حیرت انگیز طور پر شہیر علی خان کی وفات کی وجہ بھی برین ٹیومر بنی، وہ پرنس شہپر کی پیدائش سے ایک مہینہ قبل ہی اس جہان فانی سے رخصت ہو گئے۔ کچھ لوگ دنیا میں بڑے سخت امتحانوں کا شعور حاصل کرنے آتے ہیں۔ جس کو Maximum wisdom بھی کہا جاسکتا ہے۔

اگر انسان ہمت ہار دے، حوصلہ چھوڑ دے تو سوائے خودکشی کے کوئی راہ نظر نہیں آتی۔ اور اگر اپنے وجود کی اہمیت، ذمہ داری اور محبت کی ارفع قوت کو محسوس کرے تو فطرت کی بے بہا توانائیاں اس کی مدد کے لیے موجود رہتی ہیں..... حسین و جمیل نوخیز بہو جو جوانی کی بیوگی کو برداشت نہیں کر پار ہی تھی لیڈی صوفیہ خان زادہ کو ان کے خاندان کی خوب صورت نشانی اور عظیم اثاثہ ان کی گود میں دے کر دار فانی سے رخصت ہو گئی۔ پرنس شہپر علی خان زادہ کو پہلی گود ہی پر دادی کی ملی..... اس کے لیے انہوں نے بہت خوب صورت اعلیٰ تعلیم یافتہ فلیپائی گورنس کا انتظام کیا تھا۔

وہ جتنی جمال پرست تھیں، زندگی اتنا ہی ان کو بد صورت حقیقتوں کے چہرے دکھاتی رہی۔ یوں پرنس، زندگی کا بہانہ بن گیا..... ہکتے ہوئے بچے نے زندگی کی بھوک بڑھادی..... یہ میرا خاندان ہے۔ میرا اثاثہ ہے.....

میرے خاندان کی بقا کی ضمانت ہے۔
میں دکھوں پر ماتم نہیں کروں گی۔
دکھ تو آ کر جا چکے ہیں۔

میں خدا کے سامنے طویل سجدے کروں گی..... اس بچے کی زندگی اور خوشیوں کی بھیک مانگیں گی۔
روز سیکڑوں فاقہ کشوں کو کھانا پہنچاؤں گی۔ مجھے جینا ہے، بہت سارا..... دیر تک اس بچے کے لیے.....
”صدقہ، عمر بڑھاتا ہے، بری موت سے بچاتا ہے.....“ سختیاں جھیلنے والی ماں نے بھی یہ حدیث سنائی تھی بعد میں خود بھی پڑھی تھی۔

ان کے گھریلو ملازمین بہت خوش حال تھے۔ پیٹ بھر کر کھانا کھاتے تھے۔ بہترین اسپتالوں میں علاج معالجہ کراتے تھے ان کے سرورٹ کو ارٹھرٹز کشادہ، روشن اور ہوادار تھے۔ وہ کبھی بہانے بنا کر روتے مانگتے نہیں پائے جاتے تھے۔ ان کے بچے پرائیویٹ اسکولوں میں پڑھتے تھے۔ دولت آج بھی دریا کی روانی کے طرح بہتی تھی۔ غیر ملکی تجارتی کمپنیوں میں ان کے شیئرز تھے۔ فارم ہاؤس، فٹس فارم، ڈیری فارم، مقامی بزنس تھے۔ اور سارا انتظام ان کے تین منجر سنبھالتے تھے۔ خود کار طریقے سے ٹرانزیکشن ہوتی تھی..... اکاؤنٹ ملٹی پلائی ہوتے رہتے تھے۔

لیڈی صوفیہ جس شاہانہ جلال و پروقار انداز میں زندگی گزار رہی تھیں ان کا ظاہر دیکھ کر کوئی ان کی شخصیت کے اس رخ کے بارے میں سوچ بھی نہیں سکتا تھا کہ وہ دانش کے اس سنہری دروازے کو بوسہ دے چکی ہیں جو کمال کی کٹھنائیوں سے گزرنے کے بعد ہی دکھائی دیتا ہے اور مادیت سے لطف اندوز ہونے کے راز افشا کرنا ہے۔ اور

وہ راز ہے اپنی دولت میں سے بڑی دیانت داری کے ساتھ مفلوک الحال لوگوں کا حصہ نکالنا.....
ان کی توجہ داری کی زکوٰۃ ہی لاکھوں میں نکلتی تھی..... اور یہی سبب تھا کہ دادی اور پوتا ہر پل روحانی مسرت سے سرشار رہتے تھے۔

ان کے اندر نادیدہ خوف کے ڈیرے نہیں تھے..... نیا دن طلوع ہوتا، اسے بھرپور انداز میں گزارتے.....
بریک فاسٹ، لچ، ڈزرتیوں ٹائم بہترین ملبوسات زیب تن کرتے..... اصلی اور مسکور گن خوشبو کا استعمال لازمی کرتے..... لاؤنج میں صبح شام تازہ پھول سجائے جاتے، کھانے کی دعوت کے بعد مدعو دوستوں کو تحائف ضرور دیتے..... ان کا اپنا منفرد اور جداگانہ طرز زندگی تھا۔

بہت قریبی دوست ہی ان کے اس خاص طرز زندگی سے واقف تھے۔ جو وہ خود بھی اپنانے کی سعی کرتے تھے..... دونوں دادی پوتا گویا ایک طلسم ہوش رہا کے باشندے تھے۔ حالانکہ یہاں طلسم ہوشربائی والی کوئی بات نہیں تھی۔ بالکل سیدھی سی بات تھی۔

مال کی کثرت سے لوگ مال کم ہونے کے خوف میں مبتلا ہو جاتے ہیں..... اور زیادہ سے زیادہ جمع کرنے پر یقین رکھتے ہیں۔ لیڈی صوفیہ کے ہاں مال خرچ ہوتا تھا..... اور خرچ ہوتا نظر بھی آتا تھا۔
یہ ایسا بابرکت مال تھا جس میں سے زکوٰۃ، صدقات، خیرات کثرت سے نکالے جاتے تھے اور نظام فطرت کے تحت دگنا ہو کر ان کی طرف پلٹا دیے جاتے تھے۔

ان کی بھوؤں کو مال اس قدر غیروں پر اڑانا دل سے قبول نہیں تھا مگر وہ ساس کے سامنے زبان نہیں کھولتی تھیں۔ آج دونوں نہیں تھیں لیکن مال آج بھی بڑھ رہا تھا۔

وہ دادی کے سوال کا جواب ایک مسکراہٹ کی صورت میں دے کر اسٹوڈیو میں آ گیا تھا۔

”میں نے گریڈ نام سے جھوٹ بولا..... شاید پہلی بار..... میں ان کا infant کی طرح خیال رکھوں..... its my duty میں ان کا asset ہوں تو وہ بھی میری سب کچھ ہیں۔ شادی کرتے نہیں ہیں۔ شادی ہو جاتی ہے..... ابھی کسی کی طرف دل نہیں جاتا..... اور میں اپنی شادی کو انجوائے کرنا چاہتا ہوں..... وہ تو تب ہی کر سوں گا..... جب کوئی میرے دل میں اترے گی۔“ ایک جھوٹ کے بعد وہ دوسرا جھوٹ بول کر اسٹوڈیو میں آیا تھا کہ ”میں فون کر کے پتا کروں گا کہ ان کی فیملی کا آج کیا شیڈول ہے۔“ تصویر کشی کرنے کا موڈ نہیں تھا۔

اس کا اگلا بہترین دوست بروٹائی میں کوئی پروجیکٹ کر رہا تھا..... آج اسے واقعی اس بات پر حیرت ہوئی کہ وہ تنہائی سے لطف اندوز ہونے کے بجائے تنہائی کو محسوس کر رہا ہے۔

☆☆☆

تاجور نے مسلسل فون پاور ڈ آف ملنے کے بعد بالآخر سیتا کو طلب کر لیا۔ وہ بیچاری ڈرتی لرزتی حاضر ہو گئی۔

”وہ پیپر تم غلطی سے لے آئی تھیں سیتا، سائل کا resignation کہاں ہے؟“

”جی..... وہ مسٹر امیر الدین نے صرف ایک ہی پیپر دیا تھا..... جو میں آپ کو دے چکی ہوں۔“ سیتا نے تھوک نکتے ہوئے بہ مشکل جواب دیا۔

”لیکن یہ اس کا استعفیٰ تو نہیں ہے، اس میں تو فضول سی شاعری لکھی ہوئی ہے جس کا سر ہے نہ پیر..... آفس میں اس کی کسی سے کوئی بات ہوئی تھی؟ کوئی لڑائی جھگڑا ہوا ہے؟ کچھ تو ہوا ہے جو تم نے اس کے ریزائن کرنے کی بات کی..... وہ آفس سے بھی جا چکا ہے..... اس کا سیل بھی آف ہے.....“ تاجور بہت گہری نظروں

یہ کہاں بچیں کہ دل ہے

سے سیتا کی طرف دیکھتے ہوئے پوچھ رہی تھیں۔ تاجور کے نرم اور مستحکم انداز نے بہر حال سیتا کا اعتماد قدرے بحال کر دیا۔

”وہ میم ایجنسی زارا میم نے ان کے ساتھ بہت غصے میں بات کی تھی۔“ تاجور کو زوردار جھٹکا لگا تھا۔
”زارا نے مگر یہ اس سارے قصے میں اچانک زارا کہاں سے آگئی۔“ تاجور کے خاک پلے نہیں پڑا۔
”جی..... زارا میم لاؤنج میں آپ کا انتظار کر رہی ہیں۔ آپ نے ان کو ویٹ کرنے کا بولا تھا.....“ سیتا نے

مؤدبانہ جواب عرض کیا۔

”اوہ مائی گاڈ.....“ تاجور نے اپنی پیشانی پر بے اختیار ہاتھ مارا تھا۔ ”مجھے تو خیال ہی نہیں رہا کہ زارا آفس میں ہے۔ لیکن اس نے ساحل پر کس وجہ سے غصہ کیا..... یقیناً تمہیں وجہ معلوم ہوگی؟ باہر ہال میں سب تمہارے سامنے ہوتے ہیں۔“ تاجور نے یہ اضافی جملہ اس لیے کہا تا کہ سیتا بغیر ہچکچاہٹ کے اصل بات بیان کر دے اور کچھ چھپانے کی کوشش نہ کرے۔ کیونکہ وہ مسلسل نوٹ کر رہی تھیں کہ سیتا کے انداز میں اعتماد نہیں ہے۔

”honestly مجھے زیادہ نہیں پتا..... بس میں نے زارا میم کی غصے والی آواز سنی تھی..... وہ مسٹر امیر الدین کو ڈانٹ رہی تھیں۔“ سیتا اتنا کہہ کر خاموش ہو گئی تھی جیسے اب اس کے پاس کہنے کو کچھ نہیں تھا۔
”ہوں.....“ تاجور نے گہری سوچ کے دوران لبسا سا ہنکارا بھرا۔

”زارا سے کہو گاڑی میں بیٹھے..... میں آرہی ہوں۔“ چند سیکنڈ سوچنے کے بعد انہوں نے سیتا کو ہدایت دی۔ سیتا باہر چلی گئی۔

”اس لڑکی سے گھر جا کر ہی بات کرتی ہوں۔“ وہ خود کلامی کرتے ہوئے اپنی رسٹ واپس پر نظر دوڑا رہی تھیں۔ میننگ تو مقررہ انداز سے پہلے ختم ہو گئی تھی۔ وہ ضروری ای میلز چیک کرنے میں مصروف ہوئیں تو ذہن سے ہی نکل گیا کہ زارا کالج سے آکر آفس میں بیٹھی ان کا انتظار کر رہی ہے۔

انہیں دو تین گھنٹے گھر جا کر آرام کرنا تھا کیونکہ رات وہ ایک بہت بڑے فنکشن میں مدعو تھیں۔ آفس سے لیٹ اٹھنے کے بعد کہیں جانے کی ہمت نہیں ہوتی تھی۔ اسی وجہ سے اسے یہاں بلوایا تھا کہ ساتھ ہی گھر چلی جائیں گی۔

چھٹی گئی کار کا مسئلہ بھی ساتھ ساتھ چل رہا تھا۔

تسلی دلا دے والے فون تو آرہے تھے۔ مگر کوئی ٹھوس کارروائی ابھی تک سامنے نہیں آئی تھی۔

انہوں نے اپنا آئی فون اور ہینڈ بیگ اٹھایا اور باہر آ گئیں۔ انہیں دیکھ کر اشاف کے لوگ مؤدبانہ اپنی، اپنی جگہ کھڑے ہو گئے تھے۔ وہ معمولی کی چال کے بجائے خاصی تیز، تیز چلتی جپ تک آئی تھیں۔ وہ جپ کے اندر داخل ہوئیں تو زارا اوٹو کے ساتھ والی سیٹ پر بیٹھی باہر جھانک رہی تھی۔ رخ موڑنے کی ادا سے ہی اس کے آف موڈ کا اندازہ ہو رہا تھا۔ تاجور اسے مخاطب کرنے کے بجائے سیٹ کی بیک سے ٹیک لگا کر اور آنکھیں موند کر بیٹھ گئی تھیں۔ زارا نے کن آنکھوں سے ماں کی طرف دیکھا تھا۔ مگر تاجور کی آنکھوں پر سن گلاسز کا پردہ تھا۔ زارا نے گھبرا کر رخ موڑ لیا کہ مبادا تاجور اسی کی طرف دیکھ رہی ہوں۔

اس کا جی چاہا کوئی ایسی بات کرے جس سے تاجور کے غصے میں خاطر خواہ کمی واقع ہو..... پھر اس کی نظر ڈرائیور کی طرف گئی۔

جانے تاجور جواب میں کیا کہہ دیں..... خواہ مخواہ ڈرائیور کی موجودگی میں سبکی کا سامنا کرنا پڑ جائے۔

بس یہ خیال آتے ہی غنیمت سمجھا کہ اپنی طرف سے کوئی بات ہی نہ کرے..... تا جو ریوں بیٹھی تھیں گویا ان کے اور ڈرائیور کے علاوہ کوئی تیسرا وجود ہی نہ ہو۔ اور یہ خاموشی بات چیت سے زیادہ خوفناک تھی۔

☆☆☆

پرنس عصر کی اذان سے چند منٹ پہلے ہی قریبی مسجد جانے کے لیے نکل جاتا تھا..... اذان راستے ہی میں سننا تھا یہ پوش لیریا کی سب سے وسیع اور بہت خوب صورت مسجد تھی۔

وقت سے پہلے نکلنے کی وجہ سے وہ ہمیشہ سب سے پہلی صف میں نماز ادا کرتا تھا۔

اس وقت اس کے علاوہ دو عمر رسیدہ بزرگ مسجد میں موجود تھے..... پھر اس کی نظر ایک سات آٹھ سال کے پیارے سے بچے پر پڑی، وہ ان دونوں بزرگوں سے الگ تھلک بیٹھا تھا۔

پہلا خیال یہی آیا کہ یہ بچہ ان دونوں بزرگوں میں سے کسی کے ساتھ آیا ہے۔ عموماً دادا، نانا اپنے بچوں کو ساتھ لے کر مسجد آ جاتے ہیں، یہ معمول کی بات کی۔ اس لیے اس نے اپنی جگہ منتخب کر لی۔ بچہ اتنا گم صم اتنا بھولا بھالا معصوم سا دکھائی دیا۔

اپنے فنکارانہ مزاج کے ہاتھوں مجبور ہو کر وہ جمال فطری سے قاصد نہ رکھ پایا..... معصوم کی نگاہ تو ہر شے میں چھپے حسن کو سرسری نگاہ میں بھی جانچ لیتی ہے..... یہ حسن تو عین فطری تھا کہ بچے عین فطرت پر ہوتے ہیں۔ اس نے بچے کے برابر میں کھڑے ہو کر ہی نماز ادا کی۔

نماز ادا کرنے کے بعد وہ دعا میں مشغول ہو گیا۔ مراقبہ کی عادت کی وجہ سے لمحوں میں ارتکاز قائم ہو جاتا تھا۔

اس کی دعا کا انداز اس طرح کا ہوتا تھا۔ گویا قبر میں اکیلا مردہ اللہ سے ہم کلام ہو.....

یکسوئی سے راز و نیاز کرنے کے بعد اس نے چہرے پر ہاتھ پھیرا..... تو اسے محسوس ہوا پہلو میں بیٹھے ہوئے بچے نے ہلکی سی سسکاری بھری ہو..... پرنس نے چونک کر اپنے دائیں جانب دیکھا۔ بچہ آنکھیں بند کیے دعا مانگ رہا تھا۔ گالوں پر آنسو بہہ رہے تھے۔ حساس فنکار کو یوں محسوس ہوا..... گویا کسی نے اس کے شاہکار فن پارے پر سیاہی پھینک دی ہو۔ چہرے پر ہاتھ پھیرتے ہوئے ہاتھ گالوں پر رک گئے تھے..... وہیں جم کر رہ گئے۔

بوڑھا روئے تو بات کچھ سمجھ آتی ہے، بچہ مسجد میں روئے..... تو فراست شرمسار ہوتی ہے۔ اس نے آہستہ سے اپنے ہاتھ نیچے کیے دوبارہ گھٹنوں پر رکھ لیے۔ اتنی بڑی مسجد میں نمازیوں کی صرف تین صفیں تھیں۔ جمعے کو محسن چھوٹا پڑ جاتا تھا..... عیدین کو مسجد چھوٹی پڑ جاتی تھی، مسجد نماز کے بعد فوراً ہی خالی ہو گئی تھی۔ دو چار نمازی تسبیحات پڑھنے میں مصروف دکھائی دیے۔

پرنس نے پھر بچے کی طرف دیکھا..... یہ تو یقین ہو چلا تھا کہ وہ کسی کے ساتھ نہیں ہے، اکیلا ہے کیونکہ چند نمازی جو موجود تھے وہ بعد میں آنے والے تھے..... بچہ ابھی تک دعا میں مصروف تھا..... دعا بہت طویل ہو گئی تھی۔ دعا میں جانے کیا مانگ رہا تھا۔ مگر اللہ سے بھی گویا اسی طرح اصرار کر رہا تھا..... جیسے ماں سے ضد کر کے من پسند شے مانگتا ہوگا۔

پرنس مصوری حقیقی کی وہ تصویر دیکھ رہا تھا جس نے اس کے ”زعم ہنرمندی“ کو صفر کر کے رکھ دیا تھا۔

(جاری ہے)